

زندہ یسوع میرا، مسافر

ایسٹر کی آدھی رات کی عبادت کے بعد سب مومنین ایک دوسرے کو گلے مل کر یسوع مسیح کے مددوں میں سے جی اٹھنے کی مبارک باد پیش کر رہے تھے۔ اعجاز اپنے چھوٹے بیٹے کو اٹھائے ہوئے سمجھی کو ایسٹر مل رہا تھا کہ اچانک فون کی گھنٹی بجی۔ کال اٹھاتے ہی وہ بول انصیرت کیسے ہو؟ ایسٹر مبارک ہو۔ آج اچانک میری یاد کیسے آگئی؟

نصیر: بس یار ایسٹر کی عبادت کے بعد چرچ سے باہر نکلتے ہی، جی چاہا کہ تمہیں کال کروں تو بس بات کر لی۔ کئی دنوں سے تمہیں یاد کر رہا تھا۔

اعجاز: اچھا کیا فون کر کے تمہاری کال نے میری خوشی کو چار چاند لگا دیتے ہیں۔ یقین جانو تمہاری آواز سن کر اتنا خوش ہوں کہ بیان نہیں کر سکتا۔ یہ تو بتاؤ کہاں سے فون کر رہے ہو؟

نصیر: یار تمہارے شہر آیا ہوں۔ سنا و پھر کل کیا مصروفیات ہیں؟ میں ایک دن تمہارے ساتھ گزارنا چاہتا ہوں۔

اعجاز: ضرور ضرور میں تمہارا انتظار کروں گا۔ میرا خیال ہے کہ ہم سات سال بعد میں گے۔ (اعجاز اور نصیر دنوں بچپن کے دوست ہیں۔ ایک ہی گلی میں رہتے تھے۔ کلاس فیلو ہونے کی وجہ سے اکٹھے سکول جاتے تھے۔ ہوم وار بھی اکٹھے کرتے اور مستقبل کے منصوبے بھی ایک دوسرے کے ساتھ شیئر کیا کرتے تھے۔ آج اعجاز ایک بنس میں اور نصیر انجیئر ہے۔ دل ہی دل میں اعجاز بہت خوش تھا کہ وہ کئی سالوں بعد ایسٹر کے دن اپنے دوست کو ملنے جائے گا۔)

گرجا گھر سے واپسی پر وہ اپنے بچوں کو نصیر کے بارے میں بہت کچھ بتا رہا تھا۔ بچے بھی انکل نصیر سے ملنے کے لئے بے تاب تھے۔ اعجاز اور مسز اعجاز دونوں بازار گئے اور کھانے کے لئے وہ سب چیزیں لائے جو نصیر کو پسند تھیں۔ اگلے دن کچھ ہی دیر بعد نصیر آگیا۔ دونوں دوست ایک دوسرے کو گلے ملے اور انھیں ایسا لگا کہ یہ عید باقی عیدوں سے مختلف عید ہے۔

اعجاز: سنا و نصیر! زندگی کیسی چل رہی ہے؟

نصیر: شکر ہے خدا کا اُس سے جو بھی مانگا سب ملا ہے بس بچوں کے مستقبل کا سوچ کر ما یوس ہو جاتا ہوں۔

اعجاز: میں تو سوچتا تھا کہ تم امریکہ میں رہتے ہو ایک کامیاب انسان ہو۔ تمہیں جو چاہیے تھا تم نے پایا۔ اور بچوں کو بھی بہترین تعلیم دلوار ہے ہو۔

نصیر: میرا خواب تھا کہ خوب کما کر اپنے خاندان کو امیر بناؤں۔ آج میرے پاس سب ہے بس سکون نہیں ہے۔

اعجاز: یہ دولت اور باقی ساری آسائشیں تھوڑی دیر کے لئے انسان کو خوش رکھتی ہیں مگر اصل سکون خدا کے گھر جانے سے ملتا ہے۔ سناؤ تم کبھی خدا سے ملنے اُس کے گھر جاتے ہو یا نہیں؟

نصیر: شروع شروع میں جب ہم امریکہ گئے تو ہمارا گھر چرچ سے بہت دور تھا۔ لیکن پھر بھی ہم بلا ناغہ چرچ جاتے تھے۔ اور اب ناجانے کیا ہو گیا ہے چرچ بھی گھر کے نزدیک ہونے کے باوجود گرجا گھر جانے کا وقت نہیں ملتا۔

اعجاز: یا رجس سے پیار ہو، اُس کے لئے وقت خود بخود ہی نکل آتا ہے۔

نصیر: یا ربات تو ٹھیک ہے مگر کبھی کبھی توڑ عا کرنے کو جی ہی نہیں چاہتا۔ لگتا ہے کہ خدا نے مجھے چھوڑ دیا ہے۔
اعجاز: وہ کیسے؟

نصیر: دیکھو، میں چاہتا تھا کہ میرا بیٹا میری طرح کامیاب انسان بنے۔ لیکن اُس نے میٹر ک بھی مکمل نہیں کی۔ پھر سوچا کچھ ٹینکنیکل کام سیکھالوں پر اُس میں بھی نہیں چلا۔ اور آج کل آوارا ہلکوں کے ساتھ پھرتا ہے۔

اعجاز: اس پریشانی میں کبھی اس سے مشورہ کر کے تو دیکھو۔ جس نے تمہارے اور میرے لئے ذکر انٹھائے۔ صلیبی اذیت اور موت قبول کی۔ اور تیسرے دن مردوں میں سے زندہ ہو کر ہماری روزمرہ زندگی میں ہمارا ہمسفر بن گیا۔

نصیر: اگر وہ میرا شریک سفر ہے تو بچوں کے سلسلے میں میری مدد کیوں نہیں کرتا؟

اعجاز: تم تو بہت ساری دولت جمع کرنے میں دن رات مصروف ہو۔ مجھے لگتا ہے کہ تم خود اپنے بچوں کو کامیاب کرنے میں ان کے شریک سفر نہیں ہو۔

نصیر: اعجاز! تم مجھے غلط سمجھ رہے ہو۔ میں جو کچھ بھی کمارہ ہوں یہ سب کچھ انہی کے لئے تو ہے۔

اعجاز: نصیر! میری بات کا برا نہ مناؤ بلکہ اسے غور سے سنو۔ تم جو کچھ کر رہے ہو اور جو دلتوں کا رہے ہو وہ اپنا نام بنانے کے لئے کر رہے ہو۔ تمہیں اتنا کمانے کے لئے محنت کرنا پڑتی ہے اور اس لئے تم اپنے بچوں کو وقت نہیں دے پاتے۔ میرا خیال ہے تم یہ ذمہ دار یا خدا پر ڈال رہے ہو۔

نصیر: یا تم نے اتنی سمجھداری والی باتیں کہاں سے سیکھیں ہیں؟

اعجاز: میں خدا کو آزماتا نہیں ہوں بلکہ خدا کی محبت کے رازوں کو سمجھنے کی کوشش کرتا ہوں۔ وہ ہر لمحہ میرے ساتھ ہوتا ہے اور زندگی کے مسائل کو سمجھنے میں میرے ذہن کو ایسے کھولتا ہے جیسے اُس نے جی اٹھنے کے بعد عموماً اُس کے شاگردوں کے ذہن کو کھولا۔

نصیر: یہ تو بہت دلچسپ، ایمان پرور اور یسوع کا اپنے چاہنے والوں کے ساتھ سفر کرنے کا انوکھا اور منفرد انداز ہے۔

اجاز: خدا کے پیار کا سلسلہ صرف شاگردوں تک محدود نہیں رہا بلکہ آج ہماری زندگیوں میں بھی جاری ہے۔ میں خاندانی مسائل کو سمجھنے کیلئے اُس سے التجا کرتا ہوں۔ اور وہ ہمیشہ میری رہنمائی کرتا ہو۔ جب کبھی کوئی مجھے بُرالگتا ہے تو بھی میں خدا سے مدد لیتا ہوں۔

نصیر: انسان ہوتے ہوئے یہ سب کرنا مشکل ہے۔

اجاز: انسان اشرف المخلوقات ہے۔ یسوع نے یقود بکس سے یہی بات کہی تھی کی تھے از سرنو پیدا ہونا ضرور ہے۔ از سرنو پیدا ہونا یہی ہے کہ ہم معاشرے کے رسم و رواج کے مطابق نہیں بلکہ یسوع کی بتائی ہوئی باتوں کے مطابق زندگی گزاریں۔

نصیر: میں نے تو یسوع کو اپنی عملی زندگی میں کام کرتے ہوئے کبھی محسوس نہیں کیا۔ آپ بہت خوش نصیب ہیں کہ آپ یسوع کو اپنی زندگی میں ہمسفر بنا کر آگے بڑھ رہے ہیں۔

اجاز: میرا خیال ہے کھانا بن گیا ہے۔ آؤ کھانا کھاتے ہیں۔

نصیر: آج کے کھانے کا تو مزہ ہی کچھ اور ہوگا۔

مسزا اجاز: نصیر بھائی! آج ہم نے آپ کے لئے وہی بس بنایا ہے جو آپ کو بچپن میں بہت پسند تھا۔

نصیر: بھا بھی میں دونوں کی زندگی سے بہت متاثر ہوا ہوں۔ آپ دونوں بہت خوشگوار اور سکون بھری زندگی گزار رہے ہیں۔ اس کی وجہ یہ ہے کہ اس گھر کو آباد کرتے وقت آپ دونوں نے یسوع کو اپنا دامنی ہمسفر بنایا ہے۔

مسزا اجاز: ہاں یہ بات بلکہ ٹھیک کہی آپ نے، یسوع ہمارا شریکِ زندگی ہے اس لئے ہمیں کبھی کسی چیز کی کمی نہیں ہوئی۔

نصیر: یسوع کی رہنمائی میں گزرنے والی آپ کی مثالی زندگی سے میں بہت متاثر ہوا ہوں۔ آج کی عید اور آپ سے ملاقات نے تو میری زندگی میں نئی خوشیاں بکھیر دی ہیں۔ مجھے محسوس ہو رہا ہے کہ جیسے زندہ یسوع نے مجھے ما یو سیوں اور پریشانیوں کی قبر سے باہر نکال دیا ہے اور وہ واقعی میرا بھی ہمسفر ہے۔

آئیں آج سے ہم بھی یسوع کو اپنا ہمسفر بنائیں۔ اپنے سارے معاملات اُس کے سپرد کریں۔ زندگی آسان اور خوشیوں بھری ہو جائے گی پھر کوئی غم، کوئی ذکر نہیں رہے گا۔